

# Sri Bala Tripurasundari Sahasranama Stotram 2

శ్రీ బాలాత్రిపురసుందరీ

సహస్రనామ స్తోత్రం 2

శౌనక ఉవాచ |

కైలాసశిఖరే రంయే నానాపుష్పోపశోభితే |

కల్పపాదపమధ్యస్థే గంధర్వగణసేవితే || 1 ||

మణిమండపమధ్యస్థే నానారత్నోపశోభితే |

తం కదాచిత్ సుఖాసీనం భగవంతం జగద్గురుం ||

2 ||

కపాలఖట్వాంగధరం చంద్రార్థకృతశేఖరం |

త్రిశూలడమరుధరం మహావృషభవాహనం || 3 ||

జటాజుటధరం దేవం వాసుకీకంఠభూషణం |

విభూతిభూషణం దేవం నీలకంఠం త్రిలోచనం || 4

||

ద్వీపిచర్మపరీధానం శుద్ధస్ఫటికసన్నిభం |

సహస్రాదిత్యసంకాశం గిరిజార్ద్రాంగభూషణం || 5 ||

ప్రణంయ శిరసా నాథం కారణం విశ్వరూపిణం |

కృతాంజలిపుటో భూత్వా ప్రాహ తం శిఖివాహనః ||

6 ||

కార్తికేయ ఉవాచ |

దేవదేవ మహాదేవ సృష్టిస్థిత్యంతకారక |

త్వం గతిః సర్వదేవానాం త్వం గతిః సర్వదేహీనాం

|| 7 ||

త్వం గతిః సర్వదేవానాం సర్వేషాం త్వం గతిర్విభో |

త్వమేవ జగదాధారస్త్వమేవ విశ్వకారణం || 8 ||

త్వమేవ పూజ్యః సర్వేషాం త్వదన్యో నాస్తి మే గతిః |

కిం గుహ్యం పరమం లోకే కిమేకం సర్వసిద్ధిదం ||

9 ||

కిమేకం పరమం సృష్టిః కిం భౌమైశ్వర్యమోక్షదం |

వినా తీర్థేన తపసా వినా వేదైర్వినా మఖైః || 10 ||

వినా జాప్యేన ధ్యానేన కథం సిద్ధిమవాప్నుయాత్ |

కస్మాదుత్పద్యతే సృష్టిః కస్మింశ్చ విలయో భవేత్

|| 11 ||

కస్మాదుత్తిర్యతే దేవ సంసారార్ణవసంకటాత్ |

తదహం శ్రోతుమిచ్ఛామి కథయస్వ మహేశ్వర ||

12 ||

శ్రీమహాదేవ ఉవాచ |

సాధు సాధు త్వయా పృష్టోఽసంయహం

పార్వతీనందన |

అస్తి గుహ్యతమం పుత్ర కథయిష్యాంయసంశయం

|| 13 ||

సత్త్వం రజస్తమశ్చైవ బ్రహ్మవిష్ణుశివాదయః |

యే చాన్యే బహవో భూతాః సర్వే ప్రకృతిసంభవాః ||

14 ||

సైవ దేవీ పరాశక్తిర్మహాత్రిపురసుందరీ |

సైవ సంహారతే విశ్వం జగదేతచ్ఛరాచరం || 15 ||

ఆధారం సర్వభూతానాం సైవ రోగార్తిహారిణీ |

ఇచ్ఛా శక్తిః క్రియారూపా బ్రహ్మవిష్ణుశివాత్మికా || 16

||

త్రిధా శక్తిస్వరూపేణ సృష్టిస్థితివినాశినీ |

సృజతి బ్రహ్మరూపేణ విష్ణురూపేణ రక్షతి || 17 ||

హరతే రుద్రరూపేణ జగదేతచ్ఛరాచరం |

యస్య యోనౌ జగత్సర్వమద్యాపి వర్తతేఽఖిలం ||

18 ||

యస్యాం ప్రలీయతే చాంతే యస్యాం చ జాయతే

పునః |

యాం సమారాధ్య త్రైలోక్యే సంప్రాప్తం పదముత్తమం

|

తస్యాః నామసహస్రం తే కథయామి శృణుష్వ తత్

|| 19 ||

అస్య శ్రీబాలాసహస్రనామస్తోత్రమంత్రస్య, భగవాన్

దక్షిణామూర్తిర్వామదేవ ఋషిః, గాయత్రీ ఛందః,

ప్రకట గుప్త గుప్తతర సంప్రదాయ కుల కౌలోత్తీర్ణా

నిగర్భ రహస్యాతిరహస్య పరాపరరహస్యా చింత్య  
వర్తినీ బాలా దేవతా, ఆం బీజం, హ్రీం శక్తిః, క్లీం  
కీలకం, శ్రీబాలాప్రీత్యర్థే పారాయణే వినియోగః |

ధ్యానం -

ఆధారే తరుణార్కబింబసదృశం హేమప్రభం

వాగ్భవం

బీజం మాన్మథమింద్రగోపసదృశం హృత్పంకజే

సంస్థితం |

చక్రం భాలమయం శశాంకరుచిరం బీజం తు

తార్తీయకం

యే ధ్యాయంతి పదత్రయం తవ శివే తే యాంతి

సూక్ష్మాం గతిం ||

స్తోత్రం -

కల్యాణీ కమలా కాలీ కరాళీ కామరూపిణీ |

కామాక్షా కామదా కాంయా కామనా కామచారిణీ

|| 22 ||

కౌమారీ కరుణామూర్తిః కలికల్మషనాశినీ |

కాత్యాయినీ కళాధారా కౌముదీ కమలప్రియా ||

23 ||

కీర్తిదా బుద్ధిదా మేధా నీతిజ్ఞా నీతివత్సలా |

మాహేశ్వరీ మహామాయా మహాతేజా మాహేశ్వరీ ||

24 ||

కాలరాత్రిర్మహారాత్రిః కాళిందీ కల్పరూపిణీ |

మహాజిహ్వ మహాలోలా మహాదంష్ట్రా మహాభుజా

|| 25 ||

మహామోహంధకారఘ్ని మహామోక్షప్రదాయినీ |

మహాదారిద్యరాశిఘ్ని మహాశత్రువిమర్దినీ || 26 ||

మహాశక్తిర్మహాజ్యోతిర్మహాసురవిమర్దినీ |

మహాకాయా మహాబీజా మహాపాతకనాశినీ || 27

||

మహామఖా మంత్రమయీ మణిపురనివాసినీ |

మానసీ మానదా మాన్యా మనశ్చక్షురగోచరా ||

28 ||

గణమాతా చ గాయత్రీ గణగంధర్వసేవితా |

గిరిజా గిరిశా సాధ్వీ గిరిసూర్గిరిసంభవా || 29 ||

చండేశ్వరీ చంద్రరూపా ప్రచండా చండమాలినీ |

చర్చికా చర్చితాకారా చండికా చారురూపిణీ || 30

||

యజ్ఞేశ్వరీ యజ్ఞరూపా జపయజ్ఞపరాయణా |

యజ్ఞమాతా యజ్ఞగోష్ఠీ యజ్ఞేశీ యజ్ఞసంభవా ||

31 ||

యజ్ఞసిద్ధిః క్రియాసిద్ధిర్యజ్ఞాంగీ యజ్ఞరక్షకా |

యజ్ఞప్రియా యజ్ఞరూపా యాజ్ఞీ యజ్ఞకృపాలయా

|| 32 ||

జాలంధరీ జగన్మాతా జాతవేదా జగత్ప్రియా |

జితేంద్రియా జితక్రోధా జననీ జన్మదాయినీ || 33

||

గంగా గోదావరీ గౌరీ గౌతమీ చ శతపూదా |

ఘుర్ఘురా వేదగర్భా చ రేవికా కరసంభవా || 34 ||

సింధుర్మందాకినీ క్షిప్రా యమునా చ సరస్వతీ |

చంద్రభాగా విషాశా చ గండకీ వింధ్యవాసినీ || 35

||

నర్మదా కన్హా కావేరీ వేత్రవత్యా చ కౌశికీ |

మహోనతనయా చైవ అహాల్యా చంపకావతీ || 36

||

అయోధ్యా మధురా మాయా కాశీ కాంచీ అవంతికా

|

ద్వారావతీ చ తీర్థేశీ మహాకిల్బిషనాశినీ || 37 ||

పద్మినీ పద్మమధ్యస్థా పద్మకింజల్కవాసినీ |

పద్మవక్త్రా చ పద్మాక్షీ పద్మస్థా పద్మసంభవా || 38

||

ప్రీంకారీ కుండలీ ధాత్రీ హృత్పద్మస్థా సులోచనా |

శ్రీంకారీ భూషణా లక్ష్మీః క్లీంకారీ క్లేశనాశినీ || 39 ||

హరిప్రియా హరేర్మూర్తిర్హరినేత్రకృతాలయా |

హరివక్త్రోద్భవా శాంతా హరివక్షఃస్థలస్థితా || 40 ||

వైష్ణవీ విష్ణురూపా చ విష్ణుమాతృస్వరూపిణీ |

విష్ణుమాయా విశాలాక్షీ విశాలనయనోజ్జ్వలా || 41

||

విశ్వేశ్వరీ చ విశ్వాత్మా విశ్వేశీ విశ్వరూపిణీ |

శివేశ్వరీ శివాధారా శివనాథా శివప్రియా || 42 ||

[విశ్వేశ్వరీ]

శివమాతా శివాక్షీ చ శివదా శివరూపిణీ |

భవేశ్వరీ భవారాధ్యా భవేశీ భవనాయికా || 43 ||

భవమాతా భవాగంధూ భవకంటకనాశినీ |

భవప్రియా భవానందా భవానీ భవమోచినీ || 44

||

గీతిర్వరేణ్యా సావిత్రీ బ్రహ్మణీ బ్రహ్మరూపిణీ |

బ్రహ్మేశీ బ్రహ్మదా బ్రాహ్మీ బ్రహ్మణీ బ్రహ్మవాదినీ ||

45 ||

దుర్గస్థా దుర్గరూపా చ దుర్గా దుర్గార్తినాశినీ |

త్రయీదా బ్రహ్మదా బ్రాహ్మీ బ్రహ్మణీ బ్రహ్మవాదినీ

|| 46 ||

త్వక్ష్మా తథా చ త్వగ్రూపా త్వగ్గా త్వగార్తిహారిణీ |

స్వర్గమా నిర్గమా దాత్రీ దాయా దోగ్రీ దురాపహా ||

47 ||

దూరఘ్నీ చ దురారాధ్యా దూరదుష్కృతినాశినీ |

పంచస్థా పంచమీ పూర్ణా పూర్ణాపీఠనివాసినీ || 48

||

సత్త్వస్థా సత్త్వరూపా చ సత్త్వదా సత్త్వసంభవా |  
రజస్థా చ రజోరూపా రజోగుణసముద్భవా || 49

||

తామసీ చ తమోరూపా తామసీ తామసః ప్రియా |  
తమోగుణసముద్భూతా సాత్త్వికీ రాజసీ తమీ ||

50 ||

కళా కాష్ఠా నిమేషా చ స్వకృతా తదనంతరా |  
అర్థమాసా చ మాసా చ సంవత్సరస్వరూపిణీ || 51

||

యుగస్థా యుగరూపా చ కల్పస్థా కల్పరూపిణీ |  
నానారత్నవిచిత్రాంగీ నానాభరణమండితా || 52 ||

విశ్వాత్మికా విశ్వమాతా విశ్వపాశా విధాయినీ |  
విశ్వాసకారిణీ విశ్వా విశ్వశక్తిర్వీచక్షణా || 53 ||

జపాకుసుమసంకాశా దాడిమీకుసుమోపమా |  
చతురంగా చతుర్బాహుశ్చతురా చారుహాసినీ ||

54 ||

సర్వేశీ సర్వదా సర్వా సర్వజ్ఞా సర్వదాయినీ |

సర్వేశ్వరీ సర్వవిద్యా శర్వాణీ సర్వమంగళా || 55

||

నలినీ నందినీ నందా ఆనందానందవర్దినీ |

వ్యాపినీ సర్వభూతేషు భవభారవినాశినీ || 56 ||

కులీనా కులమధ్యస్థా కులధర్మోపదేశినీ |

సర్వశృంగారవేషాఢ్యా పాశాంకుశకరోద్యతా || 57 ||

సూర్యకోటిసహస్రాభా చంద్రకోటినిభాననా |

గణేశకోటిలావణ్యా విష్ణుకోట్యరిమర్దినీ || 58 ||

దావాగ్నికోటిజ్వలినీ రుద్రకోట్యుగ్రరూపిణీ |

సముద్రకోటిగంభీరా వాయుకోటిమహాబలా || 59

||

ఆకాశకోటివిస్తారా యమకోటిభయంకరా |

మేరుకోటిసముచ్చాయా గుణకోటిసమృద్ధిదా || 60

||

నిష్కళంకా నిరాధారా నిర్గుణా గుణవర్జితా |

అశోకా శోకరహితా తాపత్రయవివర్జితా || 61 ||

విశిష్టా విశ్వజననీ విశ్వమోహవిధారిణీ |

చిత్రా విచిత్రా చిత్రాశీ హేతుగర్భా కులేశ్వరీ || 62

||

ఇచ్ఛాశాక్తిః జ్ఞానశక్తిః క్రియాశక్తిః శుచిస్మితా |

శ్రుతిస్మృతిమయీ సత్యా శ్రుతిరూపా శ్రుతిప్రియా

|| 63 ||

శ్రుతిప్రజ్ఞా మహాసత్యా పంచతత్త్వోపరిస్థితా |

పార్వతీ హిమవత్పుత్రీ పాశస్థా పాశరూపిణీ || 64

||

జయంతీ భద్రకాలీ చ అహాల్యా కులనాయికా |

భూతధాత్రీ చ భూతేశీ భూతస్థా భూతభావినీ || 65

||

మహాకుండలినీశక్తిర్మహావిభవవర్ధినీ |

హంసాక్షీ హంసరూపా చ హంసస్థా హంసరూపిణీ

|| 66 ||

సోమసూర్యాగ్నిమధ్యస్థా మణిపూరకవాసినీ |

షట్పత్రాంభోజమధ్యస్థా మణిపూరనివాసినీ || 67

||

ద్వాదశారసరోజస్థా సూర్యమండలవాసిని |

అకలంకా శశాంకాభా షోడశారనివాసిని || 68 ||

ద్విపత్రదళమధ్యస్థా లలాటతలవాసిని |

డాకిని శాకిని చైవ లాకిని కాకిని తథా || 69 ||

రాకిణి హాకిని చైవ షట్చక్రమవాసిని |

సృష్టిస్థితివినాశా చ సృష్టిస్థిత్యంతకారిణి || 70 ||

శ్రీకంఠా శ్రీప్రియా కంఠనాదాఖ్యా బిందుమాలిని |

చతుఃషష్టికళాధారా మేరుదండసమాశ్రయా || 71

||

మహాకాళీ ద్యుతిర్మేధా స్వధా తుష్టిర్మహాద్యుతిః |

హింగులా మంగళశివా సుషుంణామధ్యగామిని ||

72 ||

పరా ఘోరా కరాలాక్షీ విజయా జయశాలిని |

హృత్పద్మనిలయా దేవీ భీమా భైరవనాదిని || 73

||

ఆకాశలింగసంభూతా భువనోద్యానవాసిని |

మహాసూక్ష్మాభయా కాళీ భీమరూపా మహాబలా

|| 74 ||

మేనకాగర్భసంభూతా తప్తకాంచనసన్నిభా |

అంతఃస్థా కూటబీజా చ త్రికూటాచలవాసినీ || 75

||

వర్ణాక్షా వర్ణరహితా పంచాశద్వర్ణభేదినీ |

విద్యాధరీ లోకధాత్రీ అస్పరా అస్పరఃప్రియా || 76

||

దక్షా దాక్షాయణీ దీక్షా దక్షయజ్ఞవినాశినీ |

యశస్వినీ యశఃపూర్ణా యశోదాగర్భసంభవా ||

77 ||

దేవకీ దేవమాతా చ రాధికా కృష్ణవల్లభా |

అరుంధతీ శచీంద్రాణీ గాంధారీ గంధమోదినీ || 78

||

ధ్యానాతీతా ధ్యానగంధయా ధ్యానా ధ్యానావధారిణీ |

లంబోదరీ చ లంబోష్ఠా జాంబవతీ జలోదరీ || 79

||

మహోదరీ ముక్తకేశీ ముక్తికామార్గసిద్ధిదా |

తపస్వినీ తపోనిష్ఠా చాపర్ణా పర్ణభక్షిణీ || 80 ||

బాణచాపధరా వీరా పాంచాలీ పంచమప్రియా |

గుహ్య గభీరా గహనా గుహ్యతత్త్వా నిరంజనా || 81

||

అశరీరా శరీరస్థా సంసారార్ణవతారిణీ |

అమృతా నిష్కళా భద్రా సకలా కృష్ణపింగళా || 82

||

చక్రేశ్వరీ చక్రహస్తా పాశచక్రనివాసినీ |

పద్మరాగప్రతీకాశా నిర్మలాకాశసన్నిభా || 83 ||

ఊర్ధ్వస్థా ఊర్ధ్వరూపా చ ఊర్ధ్వపద్మనివాసినీ |

కార్యకారణకర్త్రీ చ పర్వాఖ్యా రూపసంస్థితా || 84 ||

రసజ్ఞా రసమధ్యస్థా గంధజ్ఞా గంధరూపిణీ |

పరబ్రహ్మస్వరూపా చ పరబ్రహ్మనివాసినీ || 85 ||

శబ్దబ్రహ్మస్వరూపా చ శబ్దస్థా శబ్దవర్జితా |

సిద్ధిర్ఘ్నసిద్ధిపరా వృద్ధిః సత్కీర్తిర్దీప్తిసంస్థితా || 86 ||

స్వగుహ్య శాంభవీశక్తిస్తత్త్వజ్ఞా తత్త్వరూపిణీ |

సరస్వతీ భూతమాతా మహాభూతాధిపప్రియా ||

87 ||

శ్రుతిప్రజ్ఞాదిమా సిద్ధిః దక్షకన్యాఽపరాజితా |

కామసందీపినీ కామా సదాకామా కుతూహలా ||

88 ||

భోగోపచారకుశలా అమలా హ్యమలాననా |

భక్తానుకంపినీ మైత్రీ శరణాగతవత్సలా || 89 ||

సహస్రభుజా చిచ్ఛక్తిః సహస్రాక్షా శతాననా |

సిద్ధలక్ష్మీర్మహాలక్ష్మీర్వేదలక్ష్మీః సులక్షణా || 90 ||

యజ్ఞసారా తపఃసారా ధర్మసారా జనేశ్వరీ |

విశ్వోదరీ విశ్వసృష్టా విశ్వాఖ్యా విశ్వతోముఖీ || 91

||

విశ్వాస్యశ్రవణఘ్రాణా విశ్వమాలా పరాత్మికా |

తరుణాదిత్యసంకాశా కరణానేకసంకులా || 92 ||

క్షోభిణీ మోహినీ చైవ స్తంభినీ జ్యంభిణీ తథా |

రథినీ ధ్వజినీ సేనా సర్వమంత్రమయీ త్రయీ ||

93 ||

జ్ఞానముద్రా మహాముద్రా జపముద్రా మహోత్సవా

|

జటాజుటధరా ముక్తా సూక్ష్మశాంతిర్విభీషణా || 94

||

ద్వీపిచర్మపరీధానా చీరవల్కలధారిణీ |

త్రిశూలడమరుధరా నరమాలావిభూషిణీ || 95 ||

అత్యుగ్రరూపిణీ చోగ్రా కల్పాంతదహనోపమా |

త్రైలోక్యసాధినీ సాధ్యా సిద్ధసాధకవత్సలా || 96 ||

సర్వవిద్యామయీ సారా అసురాంబుధిధారిణీ |

సుభగా సుముఖీ సౌందర్యా సుశూరా

సోమభూషణా || 97 ||

శుద్ధస్ఫటికసంకశా మహావృషభవాహినీ |

మహిషీ మహిషారూఢా మహిషాసురఘాతినీ ||

98 ||

దమినీ దామినీ దాంతా దయా దోగ్ధీ దురాపహా |

అగ్నిజిహ్వో మహాఘోరాఽఘోరా ఘోరతరాననా ||

99 ||

నారాయణీ నారసింహీ నృసింహాహృదయస్థితా |

యోగేశ్వరీ యోగరూపా యోగమాలా చ యోగినీ

|| 100 ||

ఖేచరీ భూచరీ ఖేలా నిర్వాణపదసంశ్రయా |

నాగినీ నాగకన్యా చ సువేగా నాగనాయికా || 101

||

విషజ్వాలావతీ దీప్తా కలాశతవిభూషణా |

భీమవక్త్రా మహావక్త్రా వక్త్రాణాం కోటిధారిణీ || 102

||

మహదాత్మా చ ధర్మజ్ఞా ధర్మాతిసుఖదాయినీ |

కృష్ణమూర్తిర్మహామూర్తిర్హ్రోరమూర్తిర్వరాననా || 103

||

సర్వేంద్రియమనోన్మత్తా సర్వేంద్రియమనోమయీ |

సర్వసంగ్రామజయదా సర్వప్రహరణోద్యతా || 104

||

సర్వపీడోపశమనీ సర్వారిష్టవినాశినీ |

సర్వైశ్వర్యసముత్పత్తిః సర్వగ్రహవినాశినీ || 105 ||

భీతిఘ్నీ భక్తిగంధా చ భక్తానామార్తినాశినీ |

మాతంగీ మత్తమాతంగీ మాతంగగణమండితా ||

106 ||

అమృతోదధిమధ్యస్థా కటిసూత్రైరలంకృతా |

అమృతద్వీపమధ్యస్థా ప్రబలా వత్సలోజ్జ్వలా ||

107 ||

మణిమండపమధ్యస్థా రత్నసింహాసనస్థితా |

పరమానందముదితా ఈషత్ప్రహాసితాననా || 108

||

కుముదా లలితా లోలా లాక్షాలోహితలోచనా |

దిగ్వాసా దేవదూతీ చ దేవదేవాదిదేవతా || 109 ||

సింహోపరిసమారూఢా హిమాచలనివాసినీ |

అట్టాట్టహాసినీ ఘోరా ఘోరదైత్యవినాశినీ || 110 ||

అత్యుగ్రా రక్తవసనా నాగకేయూరమండితా |

ముక్తాహారస్తనోపేతా తుంగపీనపయోధరా || 111

||

రక్తోత్పలదలాకారా మదాఘూర్ణితలోచనా |

గండమండితతాటంకా గుంజాహారవిభూషణా ||

112 ||

సంగీతరంగరసనా వీణావాద్యకుతూహలా |

సమస్తదేవమూర్తిశ్చ హ్యసురక్షయకారిణీ || 113

||

ఖడ్గినీ శూలహస్తా చ చక్రిణీ చాక్షమాలినీ |

పాశినీ చక్రిణీ దాంతా వజ్రినీ వజ్రదండినీ || 114 ||

ఆనందోదధిమధ్యస్థా కటిసూత్రైరలంకృతా |

నానాభరణదీప్తాంగీ నానామణివిభూషణా || 115

||

జగదానందసంభూతిశ్చింతామణిగుణాకరా |

త్రైలోక్యనమితా పూజ్యా చిన్మయాఽఽనందరూపిణీ

|| 116 ||

త్రైలోక్యనందినీ దేవీ దుఃఖదుఃస్వప్ననాశినీ |

ఘోరాగ్నిదాహశమనీ రాజదైవాదిశాలినీ || 117 ||

మహాపరాధరాశిఘ్నీ మహావైరిభయాపహా |

రాగాదిదోషరహితా జరామరణవర్జితా || 118 ||

చంద్రమండలమధ్యస్థా పీయూషార్ణవసంభవా |

సర్వదేవైః స్తుతా దేవీ సర్వసిద్ధినమస్కృతా || 119

||

అచింత్యశక్తిరూపా చ మణిమంత్రమహౌషధీ |

స్వస్తిః స్వస్తిమతీ బాలా మలయాచలసంస్థితా ||

120 ||

ధాత్రీ విధాత్రీ సంహారా రతిజ్ఞా రతిదాయినీ |

రుద్రాణీ రుద్రరూపా చ రౌద్రీ రౌద్రార్తిహారిణీ || 121

||

సర్వజ్ఞా చౌరధర్మజ్ఞా రసజ్ఞా దీనవత్సలా |

అనాహతా త్రినయనా నిర్భరా నిర్వృతిః పరా ||

122 ||

పరా ఘోరకరాలాక్షీ స్వమాతా ప్రియదాయినీ |

మంత్రాత్మికా మంత్రగంయా మంత్రమాతా

సమంత్రిణీ || 123 ||

శుద్ధానందా మహాభద్రా నిర్ద్వంద్వా నిర్గుణాత్మికా |

ధరణీ ధారిణీ పృథ్వీ ధరా ధాత్రీ వసుంధరా || 124

||

మేరుమందిరమధ్యస్థా శివా శంకరవల్లభా |

శ్రీగతిః శ్రీమతీ శ్రేష్ఠా శ్రీకరీ శ్రీవిభావనీ || 125 ||

శ్రీదా శ్రీమా శ్రీనివాసా శ్రీమతీ శ్రీమతాం గతిః |

ఉమా శారంగిణీ కృష్ణా కుటిలా కుటిలాలకా || 126

||

త్రిలోచనా త్రిలోకాత్మా పుణ్యదా పుణ్యకీర్తిదా |

అమృతా సత్యసంకల్పా సత్యాశా గ్రంథిభేదినీ ||

127 ||

పరేశా పరమా విద్యా పరావిద్యా పరాత్పరా |

సుందరాంగీ సువర్ణాభా సురాసురనమస్కృతా ||

128 ||

ప్రజా ప్రజావతీ ధన్యా ధనధాన్యసమృద్ధిదా |

ఈశానీ భువనేశానీ భువనా భువనేశ్వరీ || 129 ||

అనంతానంతమహిమా జగత్సారా జగద్భవా |

అచింత్యశక్తిమహిమా చింత్యాచింత్యస్వరూపిణీ ||

130 ||

జ్ఞానగంధా జ్ఞానమూర్తిర్జ్ఞానదా జ్ఞానశాలినీ |

అమితా ఘోరరూపా చ సుధాధారా సుధావహా ||

131 ||

భాస్కరీ భాసురీ భాతీ భాస్వదుత్తానశాయిని |

అనసూయా క్షమా లజ్జా దుర్లభా భువనాంతికా ||

132 ||

విశ్వవంద్యా విశ్వబీజా విశ్వధీర్విశ్వసంస్థితా |

శీలస్థా శీలరూపా చ శీలా శీలప్రదాయినీ || 133 ||

బోధినీ బోధకుశలా రోధినీ బాధినీ తథా |

విద్యోతినీ విచిత్రాత్మా విద్యుత్పటలసన్నిభా || 134

||

విశ్వయోనిర్మహాయోనిః కర్మయోనిః ప్రయంవదా |

రోగిణీ రోగశమనీ మహారోగభయాపహా || 135 ||

వరదా పుష్టిదా దేవీ మానదా మానవప్రియా |

కృష్ణాంగవాహినీ చైవ కృష్ణా కృష్ణసహోదరీ || 136

||

శాంభవీ శంభురూపా చ తద్భైవ శంభుసంభవా |

విశ్వోదరీ విశ్వమాతా యోగముద్రా చ యోగినీ ||

137 ||

వాగీశ్వరీ యోగముద్రా యోగినీకోటిసేవితా |

కౌలికానందకన్యా చ శృంగారపీఠవాసినీ || 138 ||

క్షేమంకరీ సర్వరూపా దివ్యరూపా దిగంబరా |

ధూంరవక్త్రా ధూంరనేత్రా ధూంరకేశీ చ ధూసరా ||

139 ||

పినాకీ రుద్రవేతాలీ మహావేతాలరూపిణీ |

తపినీ తాపినీ దక్షా విష్ణువిద్యా త్వనాథితా || 140

||

అంకురా జరరా తీవ్రా అగ్నిజిహ్వ భయాపహా |

పశుఘ్నీ పశురూపా చ పశుదా పశువాహినీ ||

141 ||

పితా మాతా చ భ్రాతా చ పశుపాశవినాశినీ |

చంద్రమా చంద్రరేఖా చ చంద్రకాంతివిభూషణా ||

142 ||

కుంకుమాంకితసర్వాంగీ సుధీర్బుద్బుదలోచనా |

శుక్లాంబరధరా దేవీ వీణాపుస్తకధారిణీ || 143 ||

శ్వేతవస్త్రధరా దేవీ శ్వేతపద్మాసనస్థితా |

రక్తాంబరా చ రక్తాంగీ రక్తపద్మవిలోచనా || 144 ||

నిష్ఠురా క్రూరహృదయా అక్రూరా మితభాషిణీ |

ఆకాశలింగసంభూతా భువనోద్ధానవాసినీ || 145

||

మహాసూక్ష్మా చ కంకాలీ భీమరూపా మహాబలా |

అనౌపంయగుణోపేతా సదా మధురభాషిణీ || 146

||

విరూపాక్షీ సహస్రాక్షీ శతాక్షీ బహులోచనా |

దుస్తరీ తారిణీ తారా తరుణీ తారరూపిణీ || 147 ||

సుధాధారా చ ధర్మజ్ఞా ధర్మయోగోపదేశినీ |

భగేశ్వరీ భగారాధ్యా భగినీ భగినీప్రియా || 148 ||

భగవిశ్వా భగక్లిన్నా భగయోనిర్భగప్రదా |

భగేశ్వరీ భగరూపా భగగుహ్యో భగావహా || 149 ||

భగోదరీ భగానందా భగాఢ్యా భగమాలినీ |

సర్వసంక్షోభిణీశక్తిః సర్వవిద్రావిణీ తథా || 150 ||

మాలినీ మాధవీ మాధ్వీ మదరూపా మదోత్కటా |

భేరుండా చండికా జ్యోత్స్నా విశ్వచక్షుస్తపోవహా ||

151 ||

సుప్రసన్నా మహాదూతీ యమదూతీ భయంకరీ |

ఉన్మాదినీ మహారూపా దివ్యరూపా సురార్చితా ||

152 ||

చైతన్యరూపిణీ నిత్యా నిత్యక్లిన్నా మదోల్లసా |

మదిరానందకైవల్యా మదిరాక్షీ మదాలసా || 153

||

సిద్ధేశ్వరీ సిద్ధవిద్యా సిద్ధాద్యా సిద్ధవందితా |

సిద్ధార్చితా సిద్ధమాతా సిద్ధసర్వార్థసాధికా || 154

||

మనోన్మనీ గుణాతీతా పరంజ్యోతిఃస్వరూపిణీ |

పరేశీ పారగా పారా పారసిద్ధిః పరా గతిః || 155 ||

విమలా మోహినీరూపా మధుపానపరాయణా |

వేదవేదాంగజననీ సర్వశాస్త్రవిశారదా || 156 ||

సర్వవేదమయీ విద్యా సర్వశాస్త్రమయీ తథా |

సర్వజ్ఞానమయీ దేవీ సర్వధర్మమయీశ్వరీ ||

157 ||

సర్వయజ్ఞమయీ యజ్ఞా సర్వమంత్రాధికారిణీ |

త్రైలోక్యాకర్షిణీ దేవీ సర్వాద్యానందరూపిణీ || 158

||

సర్వసంపత్త్యధిష్ఠాత్రి సర్వవిద్రావిణీ పరా |

సర్వసంక్షోభిణీ దేవీ సర్వమంగళకారిణీ || 159 ||

త్రైలోక్యరంజనీ దేవీ సర్వస్తంభనకారిణీ |

త్రైలోక్యజయినీ దేవీ సర్వోన్మాదస్వరూపిణీ || 160

||

సర్వసంమోహినీ దేవీ సర్వవశ్యంకరీ తథా |

సర్వార్థసాధినీ దేవీ సర్వసంపత్తిదాయినీ || 161 ||

సర్వకామప్రదా దేవీ సర్వమంగళకారిణీ |

సర్వసిద్ధిప్రదా దేవీ సర్వదుఃఖవిమోచినీ || 162 ||

సర్వమృత్యుప్రశమనీ సర్వవిఘ్నవినాశినీ |

సర్వాంగసుందరీ మాతా సర్వసౌభాగ్యదాయినీ ||

163 ||

సర్వదా సర్వశక్తిశ్చ సర్వైశ్వర్యఫలప్రదా |

సర్వజ్ఞానమయీ దేవీ సర్వవ్యాధివినాశినీ || 164

||

సర్వాధారా సర్వరూపా సర్వపాపహారా తథా |

సర్వానందమయీ దేవీ సర్వరక్షాస్వరూపిణీ || 165

||

సర్వలక్ష్మీమయీ విద్యా సర్వేప్సితఫలప్రదా |

సర్వదుఃఖప్రశమనీ పరమానందదాయినీ || 166

||

త్రికోణనిలయా త్రిష్టా త్రిమతా త్రితనుస్థితా |

త్రైవిద్యా చైవ త్రిస్మారా త్రైలోక్యత్రిపురేశ్వరీ || 167

||

త్రికోదరస్థా త్రివిధా త్రిపురా త్రిపురాత్మికా |

త్రిధాత్రీ త్రిదశా త్త్యక్తా త్రిష్ణీ త్రిపురవాహినీ || 168

||

త్రిపురాశ్రీః స్వజననీ బాలాత్రిపురసుందరీ |

శ్రీమత్త్రిపురసుందర్యా మంత్రనామసహస్రకం || 169

||

గుహ్యోద్గుహ్యతరం పుత్ర తవ ప్రీత్యా ప్రకీర్తితం |

గోపనీయం ప్రయత్నేన పఠనీయం ప్రయత్నతః ||

170 ||

నాతః పరతరం పుణ్యం నాతః పరతరం శుభం |

నాతః పరతరం స్తోత్రం నాతః పరతరా గతిః || 171

||

స్తోత్రం సహస్రనామాఖ్యం మమ వక్తాద్వినిఃసృతం |

యః పఠేత్పరయా భక్త్యా శృణుయాద్వా సమాహితః

|| 172 ||

మోక్షార్థీ లభతే మోక్షం సుఖార్థీ సుఖమాప్నుయాత్

|

ఫలార్థీ లభతే కామాన్ ధనార్థీ లభతే ధనం || 173

||

విద్యార్థీ లభతే విద్యాం యశోఽర్థీ లభతే యశః |

కన్యార్థీ లభతే కన్యాం సుతార్థీ లభతే సుతం || 174

||

గుర్విణీ లభతే పుత్రం కన్యా విందతి సత్పతిం |

మూర్ఖోఽపి లభతే శాస్త్రం చౌరోఽపి లభతే గతిం ||

175 ||

సంక్రాంతావమావాస్యాయామష్టంయాం భౌమవాసరే

|

పరేద్వా పారయేద్వాపి శృణుయాద్వా సమాహితః

|| 176 ||

పౌర్ణమాస్యాం చతుర్దశ్యాం నవంయాం చ విశేషతః |

స ముక్తః సర్వపాపేభ్యః కామేశ్వరసమో భవేత్ ||

177 ||

లక్ష్మీవాన్ సుతవాంశ్చైవ వల్లభః సర్వయోషితాం |

తస్యా వశ్యం భవేద్దాస్యే త్రైలోక్యం సచరాచరం ||

178 ||

రుద్రం దృష్ట్వా యథా దేవా విష్ణుం దృష్ట్వా చ

దానవాః |

పన్నగా గరుడం దృష్ట్వా సింహం దృష్ట్వా యథా

మృగాః || 179 ||

మండూకా భోగినం దృష్ట్వా మార్జారం మూషకో

యథా |

కీటవత్ప్రపలాయంతే తస్య వక్తావలోకనాత్ || 180

||

అగ్నిచౌరభయం తస్య కదాచిన్నైవ సంభవేత్ |

పాతకా వివిధాః సంతి మేరుమందరసన్నిభాః ||

181 ||

భస్మసాత్తత్క్షణం కుర్యాత్ తృణం వహ్నియుతం  
యథా |

ఏకధా పఠనాదేవ సర్వపాపక్షయో భవేత్ || 182

||

దశధా పఠనాదేవ వాంఛాసిద్ధిః ప్రజాయతే |

నశ్యంతి సహసా రోగా దశధాఽఽవర్తనేన చ || 183

||

సహస్రం వా పఠేద్యస్తు ఖేచరో జాయతే నరః |

సహస్రదశకం యస్తు పఠేద్భక్తిపరాయణః || 184

||

సా తస్య జగతాం ధాత్రీ ప్రత్యక్షా భవతి ధ్రువం |

లక్షం పూర్ణం యదా పుత్ర స్తవరాజం పఠేత్సుధీః ||

185 ||

భవపాశవినిర్ముక్తో మమ తుల్యో న సంశయః |

సర్వతీర్థేషు యత్పుణ్యం సర్వయజ్ఞేషు యత్ఫలం

|| 186 ||

సర్వదేవేషు యత్పుణ్యం తత్ఫలం పరికీర్తితం |

తత్ఫలం కోటిగుణితం సకృజ్జప్త్యా లభేన్నరః || 187

||

శ్రుత్వా మహాబలశ్చాశు పుత్రవాన్ సర్వసంపదః |

దేహాంతే పరమం స్థానం యత్సరైరపి దుర్లభం ||

188 ||

అద్వైతయోగిభిర్ఘోషయం మార్గగైరపి దుర్లభం |

స యాస్యతి న సందేహః స్తవరాజప్రకీర్తనాత్ || 189

||

యః సదా పఠతే భక్తో ముక్తిస్తస్య న సంశయః ||

190 ||

ఇతి శ్రీవామకేశ్వరతంత్రే శ్రీ బాలాత్రిపురసుందరీ

సహస్రనామ స్తోత్రం |